

बीकानेर पूर्व राजघराने का संपत्ति विवाद : राज्यश्री कुमारी को जूनागढ़ में प्रवेश से रोका

राजश्री कुमारी को पैत्रिक मंदिर के दर्शन प्रवेश से रोकने के लिये पुलिस का जाब्ता भी बुलाया


बीकानेर, (निसं)। बीकानेर पूर्व राजघराने का सम्पत्ति विवाद शुक्रवार को फिर चर्चा में आ गया है, जब राजश्री कुमारी को जूनागढ़ स्थित उनके पैत्रिक मंदिर के दर्शन प्रवेश से रोके लिया गया। इतना ही नहीं उन्हें रोकने के लिये पुलिस का जाब्ता भी बुलाया गया। कोर्टगेट थानाधिकारी विश्वजीत सिंह भी मौके पर पहुंचे, लेकिन राजश्री कुमारी, उनके विधि सलाहकार एडवोकेट कमल नारायण पुरोहित और अविनाश व्यास को प्रवेश की आज्ञा नहीं दी गई। प्रवेश को लेकर करीब एक घंटे तक दोनों पक्षों की ओर से वाद-प्रतिवाद चलता रहा। वहीं राजश्री कुमारी के अधिवक्ताओं की ओर से 13 अक्टूबर को न्यायालय की ओर से सुनाए गये फैसले की कांपी भी पुलिस को दिखाई, किन्तु पुलिस ने किसी प्रकार से प्रवेश नहीं दिया गया। तो सिद्धिकुमारी के अधिवक्ता अशोक व्यास ने ऐसे किसी प्रकार के फैसले को सही नहीं बताया, जिसके चलते राजश्री कुमारी को वापस लौटना पड़ा।

राजश्री का तर्क था कि मंदिर दर्शन करने के आने की सूचना दी गई थी। राजश्री कुमारी ने कहा कि हमें

न्याय मिलेगा। उन्होंने कहा कि जूनागढ़ किले में हमारे मंदिर है, अगर मुझे मंदिर में ही जाने पर रोका गया तो गलत है। आज ही पूर्व महाराजा नरेंद्र सिंह की पुण्यतिथि है, लेकिन आज ही के दिन उनकी बहन को किले में बने मंदिर में प्रवेश करने से रोका गया।

राजश्री के निजी सचिव गोविंद सिंह ने कहा कि एडीजे कोर्ट तीन ने राजश्री कुमारी के प्रशासक होने और सम्पत्तियों पर कब्जा व हिसाब-किताब का नियंत्रण होने के तथ्य को सही मानते हुए राजश्री के प्रार्थना पत्र को स्वीकार किया है। साथ ही चल अचल संपत्तियों के संचालन के योग्य माना है। इसी निर्णय के आधार पर राजश्री का स्टाफ जूनागढ़ पहुंचा था। जहां उनके आने की सूचना पहले पहुंच गई। ऐसे में प्राइवेट सिक्वोरिटी गार्ड और पुलिस ने राजश्री व उनके स्टाफ को अंदर जाने से रोक दिया था।

बीकानेर पूर्व से भाजपा विधायक सिद्धि कुमारी पर राजश्री कुमारी ने पहले भी गंभीर आरोप लगाए हैं। उनका आरोप है कि सरकार और विधायकी के दबाव में मनमानी कर रही है, जिसके चलते आज मंदिर के दर्शनार्थ भी पुलिस बुलाई गई है ताकि



पूर्व राजघराने के संपत्ति विवाद मामले में राजश्री कुमारी को जूनागढ़ में प्रवेश से पुलिस ने रोक दिया

वे मंदिर में प्रवेश न कर सके। उन्होंने कानूनी व्यवस्था पर भरोसा जताया और कहा कि उन्हें न्याय जरूर मिलेगा। हालांकि सिद्धि कुमारी की ओर से अभी तक इस मामले में कोई बयान जारी नहीं किया गया है।

डॉ. करणी सिंह की वसीयत में उनकी संपत्ति से जुड़े ट्रस्टों की देखरेख के लिए कुल 5 प्रशासक बनाए गए थे। इनमें डॉ. करणी सिंह की पत्नी सुशीला कुमारी, राजसिंह इंगरपुर, अरविंद सिंह मेवाड़, मानेकशा और राजश्री बतौर प्रशासक रहे। जब तक

सुशीला कुमारी जीवित थी, तब तक इसका संचालन उन्होंने ही किया। पांच में से चार प्रशासक की मृत्यु के बाद राजश्री अकेली प्रशासक रही हैं। इसी को आधार बनाते हुए सिद्धि कुमारी ने उनके प्रशासकशिप को ही चुनौती दी थी। सुशीला कुमारी की मृत्यु के बाद उनकी बेटी सिद्धि कुमारी ने संपत्तियों पर अपना अधिकार जताया। बाद में सिद्धि कुमारी ने अदालत में केस दायर कर दिया। कोर्ट से मिले स्ट्रे को राजश्री कुमारी ने अपने पक्ष में माना। पूर्व राजमाता सुशीला कुमारी के देहांत के

राजश्री कुमारी, उनके विधि सलाहकार एडवोकेट कमल नारायण पुरोहित और अविनाश व्यास को प्रवेश की आज्ञा नहीं दी गई

बाद सिद्धि कुमारी ने जिला न्यायाधीश संख्या तीन में एक वाद प्रिंसेस राजश्री कुमारी व प्रिंसेस मधुलिका कुमारी समेत अन्य के खिलाफ केस दायर किया। इसमें सिद्धि कुमारी ने राजश्री के नियंत्रण से संपत्तियों, हिसाब-किताब का नियंत्रण और कब्जा मांगा था। इस पर राजश्री ने कोर्ट में कहा कि सिद्धि कुमारी मान रही है कि सम्पत्तियों का नियंत्रण व हिसाब-किताब प्रशासक के रूप में उनके पास है, तो फिर सिद्धि कुमारी अवैध रूप से इन संपत्तियों को खुद-बुद करने का प्रयास कर रही है। ऐसे में कोर्ट ने कहा कि जब तक केस में फैसला नहीं होता, तब तक स्ट्रे रहेगा। इस स्ट्रे को राजश्री ने अपने पक्ष में माना है। इसके बाद राजश्री ने फिर से ट्रस्ट पर स्वयं के अधिकार का दावा किया है।

महाराजा करणी सिंह के समय और इसके बाद कुछ ट्रस्ट गठित किए गए। इनमें महाराजा गंगा सिंह ट्रस्ट, महाराजा राय सिंह ट्रस्ट, करणी सिंह फाउंडेशन, करणी चैरिटेबल ट्रस्ट और महारानी सुशीला कुमारी ट्रस्ट का गठन किया गया। इन पांचों ट्रस्ट को पहले करणी सिंह की बेटी राजश्री कुमारी ही देखती थीं। महाराजा करणी सिंह ने राजश्री को कुछ अधिकार दिए थे। इसके बाद अधिकांश ट्रस्ट में राजश्री ही सर्वेसर्वा रही।

वर्तमान में गंगा सिंह ट्रस्ट के अधीन लालगढ़ पैलेस और लक्ष्मी निवास पैलेस है। ये दोनों फाइव स्टार होटल के रूप में संचालित हो रहे हैं। लालगढ़ और लक्ष्मी निवास की मौजूदा कीमत अरबों रुपए में आंकी जा रही है। दोनों पैलेस एक ही परिसर में कई बीघा जमीन पर हैं। बीकानेर पूर्व की विधायक सिद्धि कुमारी लालगढ़ के ही एक हिस्से में रहती हैं। पहले पूर्व राजमाता सुशीला कुमारी (पूर्व महाराजा करणी सिंह की पत्नी) भी लालगढ़ के इसी हिस्से में रहती थीं। उनके निधन के बाद से सिद्धि कुमारी यहां रहती हैं।

शादी के 27 दिन बाद ही युवती की मौत

पिता ने बेटी की मौत डेंगू से होना बताया, किसी तरह का शक जाहिर नहीं किया

बीकानेर, (निसं)। जिले के छत्तरगढ़ में रहने वाली एक नव विवाहिता की शादी के 27 दिन बाद ही मौत हो गई। युवती के पिता ने बेटी की मौत डेंगू से होना बताया है और किसी तरह का कोई शक जाहिर नहीं किया है। पुलिस ने पोस्टमॉर्टम करवाकर शव परिजनों को सौंप दिया है।

बीकानेर के पाबू बारी क्षेत्र में रहने वाले गोपाल दास सोनी की बेटी पूजा सोनी की छत्तरगढ़ से बीकानेर लाते हुए रास्ते में मौत हो गई। पूजा की शादी महज 27 दिन पहले ही छत्तरगढ़ के चुन्नीलाल सोनी के साथ हुई थी। शादी

के बाद ही वो बीमार हो गई। डॉक्टर ने डेंगू बताया तो उसे इलाज के लिए बीकानेर लाने का निर्णय किया गया। छत्तरगढ़ से बीकानेर आते समय रास्ते में पूजा ने दम तोड़ दिया। उसका शव छत्तरगढ़ के सरकारी अस्पताल में रखा गया। जहां पोस्टमॉर्टम के बाद शव परिजनों के सुपुर्द किया गया। शादी के महज 27 दिन बाद ही मौत होने के कारण पुलिस ने पोस्टमॉर्टम करवाया है। पिता गोपाल दास सोनी ने पुलिस को दी मर्ग में लिखा है कि बेटी की मौत डेंगू से हुई है और किसी तरह का कोई शक नहीं है।

बाइक चोर गिरफ्तार

बीकानेर, (निसं)। पुलिस ने मोटर साइकिल चोरी के मामले में एक युवक को गिरफ्तार कर लिया है। ये युवक बांद्रा बास क्षेत्र का रहने वाला है और इससे कुछ और चोरियों के राज खुलने की उम्मीद की जा रही है। सदर थाना प्रभारी दिग्गपाल सिंह ने बताया कि मोनु पुत्र फारुख को गिरफ्तार किया गया है। महज 24 साल के इस युवक ने विजय शॉपिंग मॉल के अंडरग्राउंड में खड़ी मोटरसाइकिल चोरी कर ली थी।

सीसीटीवी फुटेज के आधार पर छानबीन करके उसे गिरफ्तार कर लिया गया। अब उससे शहर में चोरी हुई अन्य मोटर साइकिल के बारे में भी पूछताछ की जा रही है। उम्मीद की जा रही है कि उससे कुछ और चोरियों का राज खुल सकता है। इस मामले में सदर थाने के हेड कानिस्टेबल संदीप कुमार ने छानबीन कर मोनु को गिरफ्तार किया है। वहीं कोतवाली थानाधिकारी रामगोपाल की भी विशेष भूमिका रही।

एम्बुलेंस में महिला का सुरक्षित प्रसव कराया

निवाड़/गुंसी, (निसं)। गुरुवार की रात्रि में निवाड़ आते समय 108 एम्बुलेंस कर्मियों ने एम्बुलेंस में ही एक महिला का सुरक्षित प्रसव कराया। दत्तवास निवासी 22 वर्षीय राधा देवी को गुरुवार की रात करीब आठ बजे

राधा देवी ने एक स्वस्थ बच्ची को जन्म दिया

प्रसव पीड़ा शुरू होने पर पायलट देवराज गुर्जर व ईएमटी गुलबाज अहमद नकवी ने तत्काल मदद पहुंचाई। गांव से निवाड़ अस्पताल जाते समय प्रसव पीड़ा बढ़ने पर उन्होंने रास्ते में ही एंबुलेंस रोक दी और साहस दिखाते हुए सुरक्षित प्रसव कराया। रात 8:15 बजे राधा देवी ने एक स्वस्थ बच्ची को जन्म दिया। मां और बेटी दोनों स्वस्थ हैं, जिन्हें बाद में उपजिला अस्पताल निवाड़ में भर्ती करवाया गया। स्थानीय लोगों ने दोनों कर्मियों की संवेदनशीलता और तत्परता की जमकर सराहना की।



एम्बुलेंस में सुरक्षित प्रसूता व परिजन।

सामाजिक कुरीतियों को लेकर चर्चा

गुढागौड़जी, (निसं)। ग्राम ककराना, दीपपुरा और ढाणी भैयावाली (गढ़ला) के तीनों गांवों से गुर्जर समाज के लोगों ने सामाजिक कुरीतियों को लेकर रतनजीवाली कोठी में समाज की मिटिंग पूर्व सरपंच प्रभातीलाल दौराता की अध्यक्षता में आयोजित की गई। जिसमें गुर्जर समाज द्वारा निर्धारित 11 बिंदुओं पर चर्चा की गई और इनकी सर्वसम्मति से स्वीकार किया गया। मिटिंग को ख्यालीराम गटिला, शीशराम पूर्व सरपंच, उमराव, मास्टर सागरमूल, धर्मपाल गहला कलां, मातायोन कोली आदि ने संबोधित किया एवं विकास पूर्व छात्रसंघ अध्यक्ष, मास्टर ओमप्रकाश खटाना आदि मौजूद थे।

शराब के लिए रूपए नहीं दिए तो मां पर किया हमला

बुजुर्ग मां गंभीर रूप से जखमी, अस्पताल में भर्ती कराया

अजमेर, (निसं)। अलवरगेट थाना क्षेत्र में एक दिल दहला देने वाली घटना सामने आई। मां से शराब के रूपए मांगने पर नहीं देने पर बेटे ने अपनी 78 वर्षीय बुजुर्ग मां पर धारदार हथियार से हमला कर गंभीर रूप से जखमी कर दिया। बुजुर्ग महिला को परिजन ने जवाहर लाल नेहरू अस्पताल लेकर पहुंचे, जहां उनके गाल पर 15 टांके लगाने के बाद

गाल पर 15 टांके लगाने के बाद भर्ती कर लिया

भर्ती कर लिया। धोलाभाटा इंदिरा कॉलोमी निवासी ओमवती देवी पर उनके बड़े बेटे विनोद ने हमला किया। परिजन ने बताया कि जब उन्होंने शराब के लिए

पैसे देने से मना किया तो विनोद ने गुस्से में धारदार हथियार से वार कर दिया। हमले में ओमवती के चेहरे पर गहरी चोट आई। घटना के बाद परिजन उन्हें अस्पताल ले गए, जहां उनका उपचार जारी है। पीड़िता की ओर से थाने में लिखित शिकायत पेश की गई है। पुलिस ने मामला दर्ज कर जांच शुरू कर दी है।

हनीट्रैप में फंसाकर डॉक्टर का अपहरण, आरोपी गिरफ्तार

महिला के साथ अश्लील वीडियो बनाए, 30 लाख की फिरोती मांगी, चलती गाड़ी से फेंक गए

अलवर, (निसं)। अलवर में एक फिजियोथेरेपिस्ट डॉक्टर को आरटीओ ऑफिस के पास बुलाकर एक महिला और दो पुरुषों ने अपहरण कर लिया। आरोपियों ने डॉक्टर के कपड़े फाड़े, मारपीट की और 30 लाख रुपए की फिरोती की मांग की। साथ ही, आरोपियों ने डॉक्टर के साथ आपत्तिजनक फोटो और वीडियो बनाकर ब्लैकमेल करने की कोशिश की। डॉक्टर को लगभग 3-4 घंटे तक बंधक बनाकर अलग जगह ले जाया गया और रास्ते में गाड़ी से धक्का भी दिया गया।

पीड़ित डॉक्टर करनी सहाय ने बताया कि उनके हाथ, कोहनी और कमर में चोटें आईं, जिनके निशान अभी तक नहीं गए हैं। उन्होंने तुरंत शिवाजी पार्क थाना थानेदार विनोद सामरिया को कॉल किया। पुलिस मौके पर पहुंची और डॉक्टर को डॉक्टर को वापस ला कर

आरोपियों का पीछा किया। पुलिस ने त्वरित कार्रवाई करते हुए 12 घंटे के भीतर तीनों आरोपियों को गिरफ्तार किया। गिरफ्तार आरोपियों में शामिल वसीम खान उर्फ मूसा, प्रियांशु चौधरी उर्फ गोंधू, शरुना (महिला) हैं। डॉक्टर करनी सहाय, फिजियोथेरेपिस्ट ने बताया कि 22 अक्टूबर को शाम 5-30 बजे उन्हें मोबाइल पर एक महिला का फोन आया। महिला ने कहा कि उन्हें आरटीओ ऑफिस के पास मिलना है। डॉक्टर वहां गए। महिला और दो पुरुषों ने उन्हें अपने घर ले जाकर कपड़े फाड़ दिए और मारपीट की। उन्होंने 30 लाख रुपए की फिरोती मांगी और आपत्तिजनक फोटो-वीडियो बनाकर ब्लैकमेल किया। पुलिस ने बताया कि यह गिरोह पहले से सक्रिय था और कई अपराध कर चुका है। गिरफ्तारी से पहले एक आरोपी ने

युवक की मौत

कोटा, (निसं)। बोरखेड़ा थाना इलाके में गुरुवार देर रात्रि को अज्ञात वाहन की चपेट में आने से स्कूटी सवार युवक की मौत हो गई। जानकारी के अनुसार

घर में शादी का माहौल चल रहा था, दो नवम्बर को मृतक युवक की बहन की शादी होने वाली थी और शुक्रवार को घर में लग्न कार्यक्रम था जिसकी तैयारी में परिवार के सदस्य लगे हुए थे। युवक गुरुवार देर रात्रि को दुपहिया वाहन से भाई के फ्लेट से निकला और देबली अरब रोड़ पर तेज रफ्तार अज्ञात वाहन ने दुपहिया वाहन को टक्कर मार दी, हादसे में युवक की मौत हो गई घर में खुशी का माहौल मातम में बदल गया। बोरखेड़ा थाने के एसएसआई सुरेश कुमार ने बताया कि दोस्तपुरा निवासी लवं सिंह जो गुरुवार देर रात्रि को मुकंदरा प्राईम में रहने वाले अपने भाई के घर से स्कूटी से दोस्तपुरा के लिये निकला था, राड़ी के बालाजी के समीप अज्ञात वाहन ने स्कूटी सवार को टक्कर मार दी। एसएसआई ने बताया कि युवक को उपचार के लिये अस्पताल लाया गया, जहां चिकित्सक ने जांच के बाद उसे मृत घोषित कर दिया। एसएसआई ने बताया कि मृतक के शव का पोस्टमार्टम करारक शव परिजनों को सौंप दिया है। मामला दर्ज कर अज्ञात वाहन की तलाश की जा रही है।

युवक की मौत

कोटा, (निसं)। बोरखेड़ा थाना इलाके में गुरुवार देर रात्रि को अज्ञात वाहन की चपेट में आने से स्कूटी सवार युवक की मौत हो गई। जानकारी के अनुसार

घर में शादी का माहौल चल रहा था, दो नवम्बर को मृतक युवक की बहन की शादी होने वाली थी और शुक्रवार को घर में लग्न कार्यक्रम था जिसकी तैयारी में परिवार के सदस्य लगे हुए थे। युवक गुरुवार देर रात्रि को दुपहिया वाहन से भाई के फ्लेट से निकला और देबली अरब रोड़ पर तेज रफ्तार अज्ञात वाहन ने दुपहिया वाहन को टक्कर मार दी, हादसे में युवक की मौत हो गई घर में खुशी का माहौल मातम में बदल गया। बोरखेड़ा थाने के एसएसआई सुरेश कुमार ने बताया कि दोस्तपुरा निवासी लवं सिंह जो गुरुवार देर रात्रि को मुकंदरा प्राईम में रहने वाले अपने भाई के घर से स्कूटी से दोस्तपुरा के लिये निकला था, राड़ी के बालाजी के समीप अज्ञात वाहन ने स्कूटी सवार को टक्कर मार दी। एसएसआई ने बताया कि युवक को उपचार के लिये अस्पताल लाया गया, जहां चिकित्सक ने जांच के बाद उसे मृत घोषित कर दिया। एसएसआई ने बताया कि मृतक के शव का पोस्टमार्टम करारक शव परिजनों को सौंप दिया है। मामला दर्ज कर अज्ञात वाहन की तलाश की जा रही है।

आपसी रंजिश में बदमाशों ने चार युवकों को पीटा

कैपेर गाड़ी में भी तोड़फोड़ की, वीडियो वायरल, पुलिस ने पांच आरोपियों को डिटैन किया

जोधपुर, (कासं)। कुड़ी भगतासनी थाना क्षेत्र में आपसी रंजिश को लेकर कुछ बदमाशों ने चार युवकों को घेर कर लाठी-डंडों से पीटा और उसकी कैपेर में तोड़फोड़ कर उसे पलट दिया। इस घटना का वीडियो भी सामने आया है। पुलिस ने मामले में पांच आरोपियों को डिटैन भी कर लिया है।

जानकारी के अनुसार मंगलवार रात को कुड़ी थाना क्षेत्र में आरोपियों ने एक बोलेरो कैपेर गाड़ी में तोड़फोड़ की और गाड़ी सवार लोगों के साथ मारपीट की। घटना का वीडियो अब सामने आया है। बलानी नगर गुडा बिस्नोइयां निवासी विक्रम बिस्नोई ने बताया कि वहाद सिंह ने कैपेर गाड़ी पर डंडा बरसाते हुए नजर आ रहे हैं। इसके बाद बदमाशों ने गाड़ी को पलट दिया। मामले को लेकर कुड़ी भगतासनी थानाधिकारी हमीर सिंह ने बताया कि रिपोर्ट के आधार पर पुलिस ने कार्रवाई करते हुए पांच लोगों को डिटैन किया है। इनमें आरोपी सेक्टर एक क्विकेक विहार निवासी मोटू, सेक्टर तीन निवासी विशाल बोहरा व निखिल वाल्मीकि, सेक्टर पांच निवासी पीयूष राव व रोहित मेघवाल शामिल हैं।